

இன்றைய செய்தி நாளை வரலாறு



முரசொலி

நிறுவனர் : கலைஞர் மு. கருணாநிதி

வியாழக்கிழமை 28-12-2023

துல்லியமாகச் சொன்னார்களா?

“மழை பற்றி 12 ஆம் தேதியே எச்சரித்தபிறகும் தமிழ்நாடு எடுத்த முன் எச்சரிக்கை நடவடிக்கைகள் என்ன?” என்று எதுவும் தெரியாத சிலர் கேள்வி எழுப்பி வருகிறார்கள். மழை பெய்யும் என்று சொன்ன வானிலை ஆய்வு மையம், இந்தளவுக்கு மழை பெய்யும் என்று எச்சரிக்கவில்லை என்பதே உண்மை.

“தென் மண்டல வானிலை ஆய்வு மையம் சென்னையில்தான் உள்ளது. இந்த அலுவலகம் சார்பில் தென் மாநிலங்களுக்கான மழை அபாயம் குறித்து 12 ஆம் தேதியே தகவல் அளிக்கப்பட்டுள்ளது. அதில் 14 முதல் 16 வரை யிலான மழை அறிவிப்பு இருந்தது. இது அதிநவீன மையம் என்பதால் அடுத்த 5 நாட்களுக்கான மழை குறித்து அறிந்து எச்சரிக்கை தருகின்றனர். இது தவிர ஒவ்வொரு 3 மணி நேரத்துக்கும் மழை எச்சரிக்கையும் அளிக்கப் பட்டு வருகிறது. தங்களுக்கு முன்னெச்சரிக்கை கிடைக்கவில்லை என்று கூறுபவர்கள் இதை மனதில் வைப்பது அவசியம். அங்கு டோப்ளர் எனும் 3 அதிநவீன கருவிகள் உள்ளன. மழை பற்றி 12 ஆம் தேதியே அளித்த எச்ச ரிக்கைக்குத் தமிழக அரசு எடுத்த முன்னெச்சரிக்கை நடவடிக்கைகள் என்ன? கனமழை பெய்யும் என்று முன்கூட்டியே எச்சரித்தும் உரிய முன் என்ச்சரிக்கை நடவடிக்கைகளை மாநில அரசு எடுக்கவில்லை” என்று ஒன்றிய அமைச்சர் நர்மலா சீதாராமன் குற்றம் சாட்டி இருக்கிறார்.

டிசம்பர் 12 ஆம் தேதி வானிலை ஆய்வு மையம் என்ன சொன்னது?

நாள்: 12.12.2023 நேரம்: 12:30 மணி வானிலை தகவல்:

தென்கிழக்கு அரபிக்கடல் பகுதிகளில் ஒரு வளிமண்டல கீழடுக்கு சுழற்சி நிலவுகிறது.

* 12.12.2023: தமிழகத்தில் ஓரிகு இடங்களிலும், புதுவை மற்றும் காரைக் கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். கன்னியாகுமரி, திருநெல்வேலி, தூத்துக்குடி மற்றும் இராம நாதபுரம் மாவட்டங்களில் ஓரிகு இடங்களில் கனமழை பெய்ய வாய்ப்புள்ளது.

* 13.12.2023 மற்றும் 14.12.2023: தமிழகத்தில் ஓரிகு இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

* 15.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

* 16.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசானது முதல் மிதமான மழை பெய்யக்கூடும். புதுக்கோட்டை, தஞ்சாவூர், திருவாரூர், நாகப்பட்டினம், மயிலாடுதுறை மாவட்டங்கள் மற்றும் காரைக்கால் பகுதிகளில் ஓரிகு இடங்களில் கனமழை பெய்யவாய்ப்புள்ளது.

* 17.12.2023 மற்றும் 18.12.2023: தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் லேசானது முதல் மிதமான மழை பெய்யக்கூடும்.

- இயக்குனர் தென் மண்டல தலைவருக்காக மண்டல வானிலை ஆய்வு மையம், சென்னை - வெளியிட்ட அறிக்கை இது. மதியம் 12.30க்கும் வெளியான அறிக்கை இது. இரவு 7 மணிக்கும், 10 மணிக்கும் வெளியிட்ட அறிக்கையில் 'கனமழை' இருக்கும் என்றார்கள்.

* கனமழை என்றால் மஞ்சள்

* மிக கனமழை என்றால் ஆரஞ்சு

* அதி கனமழை என்றால் சிவப்பு வண்ணத்தில் வானிலை ஆய்வு மையம் செய்தி வெளியிடும். ஆனால் 12 ஆம் தேதி வெளியான அறிக்கை யில் சிவப்பு நிறம் இல்லை, மஞ்சளில்தான் வெளியிட்டார்கள்.

நெல்லை, தூத்துக்குடியில் பெய்த மழை அளவு எவ்வளவு?

17 ஆம் தேதியன்று தூத்துக்குடி மாவட்டம் ஸ்ரீவைகுண்டத்தில் 48 செ.மீட்டரும், திருச்செந்தூரில் 36 செ.மீட்டரும், கோவில்பட்டியில் 36 செ.மீட்டரும் பெய்தது. இதே போல் நெல்லை மாவட்டத்தில் 25 முதல் 35 செ.மீட்டர் மழை பெய்தது.

18 ஆம் தேதி காய்ப்பட்டினத்தில் 95 செ.மீட்டருக்கு மழை பெய்துள்ளது. மேற்குத் தொடர்ச்சி மலையைச் சுற்றியுள்ள அனைத்து மாவட்டங்களிலும் 39 இடங்களில் அதிகமழை பெய்தது. 33 இடங்களில் மிக கனமழை பெய்தது. 12 இடங்களில் கனமழை பெய்தது. நெல்லை மாவட்டத்தில் அதிக படசமாக 62 செ.மீட்டர் மழை பெய்தது. தூத்துக்குடி மாவட்டத்தில் சராசரி யாக 38 செ.மீட்டர் மழை பெய்தது. இவை வானிலை ஆய்வு மையமே எதிர் பாராதது ஆகும்.

18 ஆம் தேதி செய்தியாளர்களுக்கு பேட்டி அளித்த வானிலை மையத்தின் தென் மண்டலத் தலைவர் பாலச்சந்திரன், “பொதுவாக புயல், தாழ்வு மண்டலம், தாழ்வுப் பகுதி போன்ற நீக்கங்கள் வரும் போதுதான் அதிகமழை இருக்கும். ஆனால் வளிமண்டல சுழற்சி உருவாகி, அதில் அதிகமழை வரை இப்போது பெய்திருக்கிறது. இதுபோல் பெய்தது இல்லை” என்று சொன்னார். (தினத்தந்தி 19.12.2023)

வானிலை ஆய்வு மையம் சொன்னது 'கனமழை' மட்டும் தான். ஆனால், பெய்தது - 'மிக கனமழை'யையும் தாண்டிய 'அதிகமழை' ஆகும். 'இது போல் பெய்தது இல்லை' என்று பாலச்சந்திரனே சொல்லி விட்டார்.

சென்னை வானிலை ஆய்வு மையத்தின் முன்னாள் இயக்குநர் எஸ். ஆர். ரமணன் அளித்துள்ள பேட்டியில், “வானிலை ஆய்வைப் பொறுத்தவரையில் துல்லியம் என்ற பேச்சுக்கே இடமில்லை. வானிலை என்பதற்கு நொடி மாறாக் கூடியது. சில தரவுகள், முன் அனுபவங்கள் மூலமாகக் கணிக்க முடியும். மழையைக் கணக்கும் அளவுகோலின் உச்சபட்ச அளவே 20 சென்டி மீட்டர் தான். அதற்கு மேல் மழை என்றால் 20க்கும் மேல் என்று சொல்வதுதான் நடை முறையில் இருக்கிறது. அதைத் தான் ரெட் அலர்ட் என்கிறோம். அது 30 செ.மீ., 40 செ.மீ. ராக இருக்கலாம். துல்லியமாகச் சொல்ல முடியாது. இவை எல்லாம் முன்னறிவிப்புகள், கணிப்புகள் மட்டும்தான்” என்று சொல்லி இருக்கிறார். (ஐ்ஸியர் விகடன் 27.12.2023)

ஆனால் துல்லியமாகக் கணித்ததாகவும், துல்லியமாகச் சொன்னதாகவும் துல்லியமாக துணிச்சலாகப் பெய்ச் சொல்லிக் கொண்டிருக்கிறார்கள் எதிர்க் கட்சியினர்.



இந்திய கம்யூனிஸ்ட் கட்சியின் மூத்த தலைவர் ஆர்.நல்லகண்ணு அவர்களின் 99-வது பிறந்த நாளையொட்டி நேற்று முன்தினம் தியாகராயர் நகரிலுள்ள இந்திய கம்யூனிஸ்ட் கட்சி அலுவலகத்தில் நடைபெற்ற விழாவில் முதல்வர் மு.க.ஸ்டாலின் அவர்கள் சார்பில் கழகத் துணைப் பொதுச் செயலாளர் ஆ.ராசா எம்.பி. பங்கேற்று நல்லகண்ணு அவர்களுக்கு பொன்னாடை அணிவித்து வாழ்த்துத் தெரிவித்தார்.

தூத்துக்குடிக்கு சிவகங்கையிலிருந்து ரூ. 1.50 கோடி மதிப்பிலான நிவாரணப் பொருட்கள்!

சிவகங்கை, டி.சு. 28- தூத்துக்குடி, நெல்லை, கன்னியாகுமரி, தென்காசி ஆகிய 4 மாவட்டங்கள் பெரு மழையினால் பாதிப் புக்கு உள்ளானது. இதில் தூத் துக்குடி மாவட்டம் மிகப்பெ ரிய அளவில் பாதிக்க ப்பட்டது. தமிழக முதல்வர் பாதிக்கப்பட்ட மக்களுக்கு நிவாரண உதவிப் பொருட் களை அனுப்பி வைக்குமாறு வேண்டு கோள் விடுத்து இருந்தார்.

அதன்படி சிவகங்கை மாவட்ட நிர்வாகத்தின் சார் பில் ஒரு கோடியே 42 லட்சம் ரூபாய் மதிப்பிலான நிவார ணப் பொருட்கள் லாரி மூலம் அனுப்பி வைக்கப்பட் டது. பலசரக்கு சாமான்கள், உணவுப் பொட்டலங்கள், அரிசி, வேட்டி, சேலைகள், மெழுகுவர்த்திகள், பால் பவு டர் உள்பட பல்வேறு உதவி பொருட்கள் அனுப்பி வைக் கப்பட்டது.

இதில் அலுவலர்கள் சார்பில் ரூ.98 லட்சத்து 81 ஆயிரத்து மதிப்பிலும் பள்ளி மாலை, மாணவிகள் சார்பில் ரூ.41 லட்சத்து 80 ஆயிரத்து மதிப்பிலும் மொத்தம் ஒரு கோடியே 42 லட்சம் மதிப்பி லான பொருட்களை மாவட்ட ஆட்சியர் திரு மதி ஆஷா அஜித் லாரி மூல மாக அனுப்பி வைத்தார்.

சென்னை வர்த்தக மையத்தில் இன்று நடைபெறுகிறது! இந்திய சமூக நீதிப் போரில் முதல் களம்!

‘வைக்கம் போராட்டம்’ நூற்றாண்டு சிறப்பு விழா!

முதல்வர் மு.க.ஸ்டாலின் - கேரள முதல்வர் பினராயி விஜயன் பங்கேற்பு!

சென்னை, டிச.28- இந்திய சமூகநீதிப் போரில் முதல் களமான வைக்கம் போராட்டம் நூற்றாண்டு சிறப்பு விழா சென்னை வர்த்தக மையத் தில் இன்று (28.12.2023) நடைபெறுகிறது. இந்தநேரத்தில் தமிழ்நாடு முதலமைச்சர் மு.க.ஸ்டாலின், கேரளா முதலமைச்சர் பினராயி விஜயன் ஆகியோர் பங்கேற்கிறார்கள்.

கேரள மாநிலம் வைக்கத் தில் மகாதேவர் கோயி லைச் சுற்றியுள்ள தெருக்க ளில் தாழ்த்தப்பட்டவர்கள் நடந்து செல்வதற்கு தடை விதிக்கப்பட்டிருந்தது. இதை எதிர்த்து, 1924ஆம் ஆண்டு அங்கு மிகப்பெரிய போராட்டம் நடைபெற் றது. இந்தப் போராட்டத் தில் தலைவர்கள் அனைவ ரும் கைது செய்யப்பட்ட நிலையில் போராட்டம் தொடர்ந்து நடைபெற முடியாத நிலை ஏற்பட்டது.

அப்போது, கேரள போராட்டத் தலைவர்கள் தந்தை பெரியார் அவர் களுக்கு கடிதம் எழுதி, இந் தப் போராட்டத்திற்கு நீங் கள் வந்துதான் உயிர் கொடுக்க வேண்டும். உடனே புறப்பட்டு வாருங்

கள் என்று கோரினர். கடி தம் கிடைத்ததும், உடனே, தந்தை பெரியார் அவர்கள் தமிழ்நாட்டிலிருந்து புறப் பட்டு வந்து; வைக்கம் போராட்டத்தை தலைமை யேற்று நடத்தி மக்களி டையே மிகப்பெரிய எழுச் சியை ஏற்படுத்தினார். போராட்டம் தீவிர மடைந் தது. மக்கள் திரண்டு போராட்டத்திற்கு ஆதரவு அளித்தனர்.

அதனால் தந்தை பெரி யார் அவர்கள் இரண்டு முறை கைது செய்யப்ட் டார்கள். முதல் முறை ஒரு மாதமும், இரண்டாம் முறை ஆறு மாதமும் அவ ருக்கு தண்டனை அளிக்கப் பட்டு சிறையில் அடைக்கப் பட்டார். சிறையில் கால்களி லும், கைகளிலும் சங்கிலி யால் பிணைக்கப்பட்டு அவர் சிரமப்படுத்தப்பட்டார். இடையில் திருவாங்கூர் மகாராஜா இயற்கை எய்தி டவே, ராணியார் அனை வரையும் விடுதலை செய் தார். தந்தை பெரியாருடன் சமாதானம் நடைபெற்று, வைக்கம் தெருவில் நடக்கக் கூடாது என்ற தடையை

ராணி நீக்கினார். இதனால், தந்தை பெரியார் அவர்க ளின் போராட்டம் மகத் தான வெற்றியில் முடிந்து வைக்கம் வீரர் என்று அழைக்கப்பட்டார்.

இந்தியாவில் சமூக அள வில் சாதி காரணமாக நில விய ஏற்றத்தாழ்வுகளை ஒழித்த நடைபெற்ற முதல் போராட்டம் இந்த வைக்கம் போராட்டம் ஆகும். இந்தப் போராட்ட வெற்றியின் 100ஆம் ஆண் டினைக் குறிக்கும் வகை யில் தமிழ்நாடு முதலமைச் சர் மு.க.ஸ்டாலின் அவர்கள் சட்டப்பேரவையில் 110 விதியின் கீழ் சில அறிவிப்பு

களை வெளியிட்டார். அந்த அறிவிப்புகளின் தொடர்ச்சியாக தமிழ்நாடு அரசின் சார்பில் வைக்கம் போராட்டம் நூற்றாண்டு சிறப்பு விழா இன்று (28.12.2023 - வியாழன்) காலை 11.15 மணியளவில் சென்னை வர்த்தக மையத் தில் நடைபெறுகிறது.

இந்த விழாவில், முதல மைச்சர் மு.க.ஸ்டாலின் அவர்கள் வைக்கம் போராட்டம் நூற்றாண்டு மலரை வெளியிட்டு விழாப் பேருரை நிகழ்த்துகிறார்.

கேரளா முதலமைச்சர் பினராயி விஜயன் அவர்கள் “பெரியாரும் வைக்கம்

போராட்டமும்” என்ற நூலை வெளியிட்டு முன்னி லையுரை ஆற்றுகிறார். “திராவிடர் கழகத் தலை வர் ஆசிரியர் கி.வீரமணி அவர்கள் விழாச் சிறப்பு ரை யாற்றுகிறார்.

இவ்விழா வின் போது செய்தி மக்கள் தொடர்புத் துறை தயாரித்துள்ள ‘வைக் கம் போராட்டம்’ குறித்த ஆவணப்படம் திரையிட ப்பட உள்ளது. மேலும், பள்ளி மாணவர்கள் சார் பில் சமத்துவக் கொண் டாட்டம் நிகழ்ச்சியும் நடைபெற உள்ளது.

தென்மாவட்டங்களில் நிவாரண வழங்குவதற்கான டோக்கன் வழங்கும் பணி!

நெல்லை, டி.சு. 28- வரலாறு காணாத வகை யில் கொட்டித்தீர்த்த அதி கனமழையால், திருநெல்வேலி, தூத்துக்குடி, தென்காசி, கன்னியாகுமரி மாவட்டங் கள் பாதிக்கப்பட்டன. தமிழ்நாடு அரசின் துரித நடவடிக்கையால், அந்த மாவட்டங்களில் சில நாட் களிலேயே இயல்பு நிலை திரும்பியது.

இந்த நிலையில், நெல்லை மாவட்டத்தில், நிவாரணத் தொகை வழங் குவதற்கான டோக்கன் வழங்கும் பணி துவங்கி உள்

ளது. திருநெல்வேலி மாவட் டத்தில் திருநெல்வேலி, பா ளையங் கோட்டை, சேரன்மாதேவி ஆகிய மூன்று வட்டங்கள் முழு மையாக பாதிக்கப்பட்டதா கவும், அம்பாசமுத்திரத்தில் 12 வருவாய் கிராமங்களும் நாங்குநேரியில் 30 வருவாய் கிராமங்களும், ராதாபுரத் தில் 10 வருவாய் கிராமங் களும் பாதிக்கப்பட்டதாக கணக்கிடு செய்து, நிவார ணத்தொகை வழங்குவதற் கான டோக்கன் வழங்கும் பணி மேற்கொள்ளப்பட்டு வருகிறது.



திருப்பூர் மாவட்டம், காங்கேயம் ஒன்றியம் மருதுறை ஊராட்சியில் நெடுஞ்சாலைத் துறையின் சார்பில் மருதுறை கே.ஜி வலசு சாலையில் நொய்யல் ஆற்றின் குறுக்கே ரூ.7.31 கோடி மதிப்பீட்டில் புதிதாக கட்டப்பட்ட உயர்மட்டப் பாலத்தை தமிழ்வள்ளர்ச்சி மற்றும் செய்தித் துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமியநாதன் திறந்து வைத்தார். இதில் மாவட்ட ஆட்சித் தலைவர் தா.கிறிஸ்துராஜ், ஈரோடு நூடாளுமன்ற உறுப்பினர் அ.கணேசமூர்த்தி, மாவட்ட ஊரக வளர்ச்சி முகமையின் திட்ட இயக்குநர் அ.உ.சுமணன், நெடுஞ்சாலைத்துறை கண்காணிப்பு பொறியாளர் உ.பழனிப்பன், காங்கேயம் ஊராட்சி ஒன்றியக்குழுத்தலைவர் மகேஷ்குமார், மாவட்ட ஊராட்சிக் குழு உறுப்பினர் கிருஷ்ணவேணி வந்தராஜ், மருதுறை ஊராட்சி மன்றத் தலைவர் செல்லி சிவக்குமார் உள்பட பலர் உள்ளனர்.